


# ఆనందరావూ - తిరుపతి యాత్ర



**ఎ**ట్టకేలకు అంగీకరించాడు ఆనంద రావు భార్య మాటని.

పెళ్లయిన ఆయిదు సంవత్సరాలలో రెండు సార్లు అబార్షన్లయాయి అనంత లక్ష్మికి. అందుకే, గర్భం నిలిచి మగపిల్లాడే వుడితే ఏడూళ్ళు భర్తచే జోగి దండిస్తాననీ - తిరుపతి కొండకు నడిచి వస్తామనీ - కొండమీద దొర్లిదొర్లి ప్రదక్షిణలు చేస్తానని ఆమె మొక్కుకుంది. ఇంకవుట్టిన ఏల్లాడికి దేవుని పేరే పెదతాననుకోవటం మామూలు విషయమే.

అయితే-

ఏడూళ్ళు - అందునా - పరిచయంలేని ఊళ్లలో జోగి దండటానికి ఆనందరావు సుతారామూ అంగీకరించలేదు మొదట్లో. తరువాత గునిసాడు. ఎలాగో - రాత్రి ఎన్నో రకాలుగా కితకీతలు పెట్టి భర్తని ఒప్పించింది. అనంతలక్ష్మి.

చివరకో శనివారం, ఆఫీసుకు సెలవు పెట్టించింది. బ్యాండు మేళం నుండి ఓ బ్యాండు వాణ్ణి కుదిర్చింది. శనివారం ఉదయాన్నే లేచి భర్తకి తలంటిస్తానం చేయించింది. శ్రీనివాసుని ఫోటోకి పూజచేయించింది. కొబ్బరి కాయ కొట్టించింది. హారతినిప్పించింది. పట్టు పంచె కట్టించింది. భుజం మీద ఉత్తరీయం వేసింది. నిలువునా కుంకుం బొట్టు పెట్టింది. దేవునికి దండం పెట్టి సాగనంపింది.

వెళ్ళేటప్పుడు బ్యాండు అబ్బాయికి మరీ మరీ చెప్పింది. "నాయనా, ఈయనకి అసలే మొహమాటం, జాగర్తాచూస్కో." అని. దగ్గర్లోనే ఉన్న పల్లెటూరుకు ఏడో గంటకి చేరుకున్నారు.

ఊర్లో అడుగు పెట్టి-

ఓ గుమ్మం దగ్గరకెళ్ళేసరికి ఓ ముష్టి బృందం - "రామ నామము - రామ నామము

రమ్మమైనది రామనామము - అండ పిండ బ్రహ్మాండమందున అమరి యున్నది రామనామము" అని పాటలు పాడుతున్నారు. ఆ ఇంటి ఇల్లాలు వచ్చి

"ఇదిగో ఈ రూపాయి మీ పది మంది నర్సుకోండి" అంది. వాళ్లు గొణిగారు సణుక్కున్నారు. రూపాయి పట్టుకుపోతూ.

"దరమ తల్లి, పావలాలకే రికాణా లేదు. పది పైసలంట పది పైసలు. నువ్వుచ్చు కున్నావు గానీ నా నయితే ఇసిరి కొడుదును" అంది అందులో ఓ ఆడది.

ఆ తరువాత లైన్లో ఉన్న ఆనంద రావుని చూసి "నలభై పైసలుంటే ఇవ్వు. ఇదిగో అర్ధరూపాయి" అంది.

"అది కాదమ్మా. నేను ముప్పివాణ్ణిగాను, జోగి ఏడూళ్లు దండి తిరుపతి వెళ్తానని మా ఆవిడ మొక్కుకుంది."

"ఆ... నీలాటి వాళ్లు తొంభయిమంది ఇలాగే అంటారు. దేవుడు పేరుతో ఇదో ఘరానా మోసం. ఏం చేస్తాం? ఆ ఆర్థా పట్టుకెళ్లు" అని విసురుగా గేటు తలుపు వేసి ఇంట్లోకెళ్ళింది.

ఆనందరావు మనసు చివుక్కుమంది. ముఖం ఎర్రబడింది. బ్యాండబ్బాయి గమనించి "పరవానేదు బాబు! ఆ పాపం ఆమెదే" అని ముందుకు నడిచారు. ఏ ఇంటికెళ్ళినా చీదరింపులే. ఒకరేమో "దున్నపోతులాగా ఉన్నావు. మీకిదేం పోయే కాలం?" అని తిడుతూ రూపాయో, అర్థో విసిరికొడితే - మరొకరు "అలా వెళ్లు నాయనా, చెయ్యి ఖాళీలేదు" అనేవారు.

మొత్తం మీద ఏడు శనివారాలూ - తిట్లు కాస్తూ ఏడూళ్ళు తిరిగితే ఆ దండిన డబ్బు బ్యాండు వానికే సరిపోలేదు.

పూరీ తిరుపతి ఎక్స్‌ప్రెస్‌కు రిజర్వేషన్ చేయించుకుని తిరుపతి బయలదేరారు. భార్యకీ - తనకీ ఎదరెదర బెర్త్‌లే. సామానంతా

అడుగు బెర్త్ కావటం వల్ల జాగ్రత్తగా అడుగున పెట్టి సూట్‌కేస్ కి గొలుసు కట్టి - తాళం కప్ప వేసాడు. చీకటి పడుతుండగా తెచ్చుకున్న టిఫిన్లు కానిచ్చేసి - బెర్త్ ల మీద పడకలు వేశారు. అనంతలక్ష్మి బాబుని వక్కన వేసుకుంది. ఎక్స్‌ప్రెస్ రాజమండ్రి దాటింది. పాసింజర్లు బిలబిలమంటాలలోన ప్రవేశించారు. నీట్లు వెతుక్కుంటున్నారు. పడుకున్న వాళ్లని లేపి "ఇది మీ వెంబరా? సారీ ఫర్ ది డిస్ట్రబెన్స్" అని వెళ్తున్నారు.

ఎవరో ముసలూవిడ వచ్చి అనంత లక్ష్మి కాళ్ల దగ్గర కూర్చుంది. "ఎవరూ?" అంది అనంతలక్ష్మి.

"నేనే నమ్మా, తిరుపతి పోవాలి. రిజర్వేషన్ దొరకలేదు. టి.టి.కి. మా అబ్బాయి చెప్పాడు. టి.టి. అందాకా సర్దుకోమన్నాడు" అంది.

"అలాగా, పోనీ. అలా సర్దుక్కూర్చోండి"

"నా తల్లీ. ఎంత మందికుంటుంది మంచి తనం, ఏం పేరమ్మా?"

"అనంతలక్ష్మి"

"ముచ్చటయిన పేరు. నా కూతురి పేరూ అదే" అని అలాగా మాటల్లో దించింది. అర్థ గంటలో "నువ్వదే కాంతం ఏన్ని కూతురివా? మీ ఆయన పేరు ఆనందరావు కదూ!" అంది.

"అవునూ." అంది లేచి కూర్చుని అనంతలక్ష్మి

"ఇంతకీ ఎక్కడికే ఒంటరిగా ఈ ప్రయాణం?"

"ఒంటరిగా కాదు. రెండుసార్లు అబార్షన్‌యితే మొక్కుకున్నాం. కొడుకు పుడితే తిరుపతి వస్తామని, తిరుపతి వెళ్తున్నాం. ఇదిగో ఈ వడుకున్నది మా ఆయనే" అని ఆనందరావుని చూపెట్టింది.

"ఏమిటి? మీరు తిరుపతేనా? మరే, తోడు దొరికంది. హమ్మయ్య. ఒరే భదుద్దాయి.

ఆనందూ లేవరా! నేన్నీకు వరసకు వదిన్నే అవుతా!" అని అనంతలక్ష్మి వ్రక్కన కూర్చున్నదల్లా ఆనందరావు పక్కన చేరింది.

"ఎన్నాళ్ళకు కలిసావురా! మీ అమ్మాబాగుండా? మీ అక్కనే ఊరిచ్చారు?" ఇత్యాది యోగక్షేమాలన్నీ అడిగి - "ఆనందూ! కాసేపు కునుకు తీసావు, కాసేపు నడ్డి వాలుస్తాను. అలా ఆ కిటికీ దగ్గరకూచోరాదూ!" అంది.

ఆనందరావుకి ముక్కెగిరిపోయింది కోపంతో. పళ్ళు పటపటా కొరికాడు బోలెడు డబ్బులిచ్చి - పదిరోజులముందు నుండి రిజర్వ్ చేయించుకుంటే త్రాఫ్ఫంలా వచ్చి - బోడి చుట్టరికం కలుపుకుని నా సీటుకే ఎసరు పెట్టింది.

ఆనందరావు అయిష్టంగా కదలకుండా మెదలకుండా ఉండేసరికి - "పోనీండి. పెద్దావిడ కొంచెం సర్దుకోండి" అని అనంతలక్ష్మి రికమెండేషన్ చేసే సరికి - చేసేదేం లేక లేచి కూర్చున్నాడు. సీటు దొరకటమే తరువాయి ఎయిరు పిల్లో తీసి ఆనందరావుకే ఇచ్చి నిండా గాలి నింపమని, గాలి నింపాక తలకింద పెట్టుకుని పడుకుండిపోయింది గుర్రుపెట్టి. ఆ పడుకోవటం గుడివాడ దగ్గర లేచింది. లేవగానే పెట్టెబేదా సర్దుకుని "వస్తానే లక్ష్మీ ఇక్కడ మా పిల్లా అల్లుడూ ఉన్నారు. రేపో, ఎల్లండ్ తిరుపతి వస్తా, వీలుంటే తిరుగు ప్రయాణంలో దిగండి. స్టేషన్ దగ్గరే ఇల్లు" అని అల్లుడు పేరు చెప్పి దిగిపోయింది. వెళ్ళిపోతున్నావిణ్ణి - ఒక్క తన్ను తన్నాలనిపించింది. ఆనందరావుకి.

తిరుపతిలో కాలినడకన ఏడుకొండలూ ఎక్కటం మొదలెట్టారు. కొంతవర కూ సరదాగానే గడిచింది కానీ సామాన్లో చంకన - బాబుని భుజం మీదా వేసుకుని కొంత దూరం నడిచేసరికి మాత్రం 'ఇంకా ఎన్నిమెట్టెక్కాలా' అనుకున్నాడు. ముందు రోజు రాత్రి సరిగా నిద్రలేకపోవటం చేత భోజనం కూడా

లేకపోవటం చేత కళ్ళు బరువు కాళ్ళ పీకూ ప్రారంభం అయ్యాయి. "టిఫిన్ చేసి వెళ్ళామంటే అనంతలక్ష్మి ఒప్పుకోలేదు. "టిఫిన్ చేసి కొండకెళ్ళామా? ఇంకేమున్నా ఉండా? మహాపరాధం! ఆ ఆలోచనే రాకూడదు, చెంపలేస్కోండి!" అంది.

చెంపలేసుకోక తప్పలేదు ఆనందరావుకి.

మరికొంతసేపు నడిచాడు. కొండపైకి చల్లగాలి మనసుకి ఆహ్లాదాన్నిస్తోంది. సూర్యుని లేతకిరణాలు నులివెచ్చగా వున్నాయి. మంచు బిందువులు కరిగి చెట్ల ఆకుల మీద నుంచి మీదపడి గిలిగింతలు పెడుతున్నాయి. కాసేపు కూర్చొని వెళ్ళే బావుణ్ణినిపించింది.

"లక్ష్మీ కాసేపు కూచుండాం" అన్నాడు.

కాదన్నేడు అనంతలక్ష్మి. ఇద్దరూ కూర్చున్నారు. జనం గుంపులు గుంపులుగా నడుస్తున్నారు. ఒకాయన పింగళి కాటూరి రచించిన "గడిచిన యావడల్ కథలుగా సహయాత్రికు తోడ చెప్పుచున్..." అనే పద్యం రాగయుక్తంగా చదువుతూ - ముందుకు నడుస్తున్నాడు.

కొంతమంది వుంటసాల వారి ప్రేయివేటు గీతం... "ఏడుకొండలవాడా.... నమో వెంటబోశా!" అని.... పాటలు పాడుకుంటూ ముందుకు నడుస్తోంటే...

అనంతలక్ష్మి "తిరుమల మందిర సుందరా!" అని పాఠం మొదలెట్టింది. వింటూ కూర్చున్న ఆనందరావుని - "మీరూ గొంతు కలపండి" అంది చేత్తో పాడుస్తూ. ఆనందరావు గొంతు పాటలకి వనికిరాదు. అయినా పాటందుకునే సరికి బాబు గొల్లు మన్నాడు. అనంతలక్ష్మి వాణ్ణి ఒక్కో వేసుకుంది. "మీరు పాడండి" అంది. ఆనందరావు పాడుతునే ఉన్నాడు. నడుస్తూ కొండ ఎక్కు తున్న ముసలి దంపతులు వీళ్ళనే ఎగాదిగా చూస్తూ - "కొండమీదికి దాపురించారా!" అని రూపాయి బిళ్ళ విసిరింది.

“మేం ముష్టాళ్ళలా కనిపించామా?”  
కస్సుమన్నాడు ఆనందరావు.

“మాకేం తెల్సా? ఆ ఆకారం చేస్తే ఏమో అనుకున్నాను” అంటే ఎర్రగా చూస్తూ ఆమె ముందుకు నడిచింది. ఆమె వెళ్ళాక ఆనంద రావు అద్దం చూసుకున్నాడు. జుట్టు తాటిపీచులా ఉంది. కళ్ళు లోతుగా ఉన్నాయి. వది రోజులయి గియ్యని గడ్డం కలుపు మొక్కలు తియ్యని వరిపైరులా ఉంది. భుజం మీద తడి తువ్వాలు. పక్కనే బేగులోంచి బైటకి కనిపిస్తాన్న బాబు ఉచ్చబొంతలూ, ‘నిజమే తప్పు ఆమెధికారు’ అనుకున్నాడు.

ఎట్టకేలకు కొండకి చేరుకున్నారు.

అనంతలక్ష్మి బాబుని మెట్టమీద దించి మోకరిల్లి నమస్సులర్పించింది. ఆమెను అనుసరించాడు ఆనందరావు. ఆ తరువాత కాటేజికి డబ్బులు కట్టి - రూం తాళాలందుకొని సామాన్లందులో వడేసుకున్నాడు. కళ్యాణ కట్టకు బయలుదేరాడు తలనీలలు అర్పించు కోడానికి.

“ఏమండీ! నేనిక్కడ బాబునెత్తుకుని కూర్చుంటాను. మీరీ గళ్ళతువ్వాలు కట్టుకెళ్ళండి. ఓ అయిదో, పదో పట్టుకెళ్ళండి. తలనీలాలు తియ్యగానే వాడికిచ్చేయండి. డబ్బులడిగితే ఇవ్వననకండి. కోపంతో వాడు కత్తి విసిరితే చికాకు” అంది.

“జాగర్ర కూర్చో” అని ముందుకెళ్ళొన్న ఆనందరావుకి ఎదురుగా వస్తొన్న గుళ్ళతో ఉన్నాళ్ళందరూ ఒక రకంగానే కనిపించారు. అప్పుడు డౌటాచ్చింది. కొంపతీసి నేనని భ్రమించి అనంతలక్ష్మి ఎవరితోనో నడిచేయదు కదా!” అనుకుని వెనుదిరిగి - “లక్ష్మీ! నేనాచ్చి మూడుసార్లు పిలిచేదాకా ఎవరితోనూ వెళ్ళకు అన్నాడు.

“మూడు సార్లు. పిలవటమెందుకండీ. అయినా నేనెందుకెలతానూ? అంది సాగదీస్తూ.

“అధికాడే ఈ గుళ్లతో అందరూ ఒకేలా

కనిపించటంలేదా? అందుకే నేను పిలిచేదాకా వెళ్ళమాకు” అన్నాడు ముందుకు కదుల్తూ.

“మీ ఇల్లు బంగారంగానూ!” అని అనంతలక్ష్మి పకపకా నవ్వింది. తలనీలా లర్పించుకుని - స్నానం చేసి చెట్టుకింద చేస్తే అనంతలక్ష్మి అక్కడే ఉంది. అన్నట్టే మూడుసార్లు పిలచాడు. ఆనందరావు వచ్చాక - నేను బొక్కబోర్లా ప్రదక్షిణలు చేసుకోవాలి. మీరు బాబు నెత్తుకుని కూర్చోండి. జాగర్ర” అని చెప్పి వెళ్ళింది.

గంటపోయాక నిద్రపోతున్న ఆనంద రావుని లేపి - “ఏమండీ! లెండి. దర్భనానికి తొమ్మిది గంటల వ్యవధి ఉంది. పాపనాశనం, ఆకాశంగా తిరిగొచ్చేద్దాం.” అని అంటుంటే

“నిద్దరాస్తోంది.”

“మీ నిద్దర బంగారంగానూ! లేవండి, లేవండి” అందామె.

లైన్లో నిల్చున్న బస్సుక్కారిద్దరూ. బస్సుక్కూగానే ఇద్దరూ నిద్రలోనికొరిగారు. బాబు కంకటిల్లిపోయి ఏడుస్తున్నాడు. చుట్టుపక్కల యాత్రికులందరూ “పిల్లాడెడుస్తున్నాడు. ఏంటా మొద్దునిద్రా? మా చెవులు చిల్లులు పడుతున్నాయి” అని కేకలేస్తోంటే

ఆనందరావు లేచి “లక్ష్మీ! లక్ష్మీ! బాబు ఏడుస్తున్నాడు. సాలివ్య” అని జబ్బులు పట్టుకు కుదిపాడు. తలనివాల్చి నిద్రపోతున్నామె “లక్ష్మీయా? లక్ష్మీ ఎవరు?” అని తెలివి తెచ్చుకుని చేసే సరికి

“ఎ... ఎవరు మీరు” అంది గాబరా పడిపోతూ

“నువ్వు అనంతలక్ష్మి కాదా?”

ఆమె ఏడుపు లంకించటం మొదలు పెట్టింది. “మా ఆయనేరి... మా పాపెక్కడ?”

“అయ్యో... అనంతం! నిద్రలో లేపితే నువ్వనుకున్నా.... ఎక్కడుండిపోయింది నా అనంతం?..... లక్ష్మీ” అనందరావు చిందులు వేసాడు. బస్సులో అందరికీ పరిస్థితి అర్థం

అయ్యేసరికి అద్దగంట పట్టింది.

“సరే బాగుంది వరస. ఏం మునిగి పోయిందీలేదు” అని బస్సును ఆపించి తప్పి పోయిన ఆనంతలక్ష్మీ గురించి ఆనందరావు - ఆమె భర్త గురించి ప్రక్కామె పోలీసులకు చెప్పి, కొండమీద ఎనెన్ను చేయించారు. పావుగంటలో పదిసార్లు ఎనెన్ను మెంట్లు విన్న ఆనంతలక్ష్మీ - అప్పుడే ప్రద క్షణాలు పూర్తి చేసుకుని ఆఫీసు వైపు పరుగు తీసింది.

ఆనంతలక్ష్మీ సుదర్శన కాదేజి దగ్గరే ఉంటున్నట్లు భర్త పక్కనే ఉన్న ఆమె భర్త గుడి మెట్ల దగ్గరే ఉంటున్నట్లు తిరిగి ఎనెన్ను మెంట్లు ఇవ్వటం జరిగింది. అద్దగంట తరు వాత రెండు జంటలూ సురక్షితంగా కలుసు కున్నారు. ఆనందరావు - అవతలివ్యక్తి రంగూ పాడవుల్లానూ సమానంగా ఉండటం చేత ఒకర్నొకరు పొల్చుకోలేక పోవటం సమంజసమే అనిపించింది చూసిన అందరికీ.

అందరూ రెండు జంటలకీ జాగ్రత్తలు చెప్పారు. అందరూ వీళ్ళ గురించి చెప్పు కుంటూ కడుపు చెక్కలయ్యేలా నవ్వుకున్నారు.

మొత్తం మీద యాత్ర ముగించుకుని తిరుగు ప్రయాణానికి సన్నద్ధమయ్యారు. రిజర్వేషన్ దొరకలేదు. గుడివాడ వరకూ బస్సు జర్నీ చెయ్యాలనుకున్నారు. టిక్కెట్లు తీసి బస్సుకారు.

బస్సు కొంత దూరం వెళ్తోంది.

బస్సులో కూర్చున్న అందరూ ముక్కులు మూసుకుంటూన్నారు.

దుర్గంధం!

ఎక్కణ్ణించో?

“ఏమిటి?... ఈ కంపెమిటి?” ఒక్కొక్కరూ అనుకోసాగారు. ఆనందరావు పక్కనే కూర్చున్న ఒకాయన ఆ దుర్గంధాన్ని ఇముడ్చు కోలేక వస్తాన్న ‘వాంఠిని ఆపుకునేందుకు లేచి నించున్నాడు.

నించున్నాడే గాని. వాంఠిని ఆపుకోలేక పోయాడు.

భళ్ళున వాంతు చేసుకున్నాడు. సరిగ్గా ఆనందరావు గుండంతా కరాబయింది. అందరూ ముఖాలు చిట్టించారు. “ఛీ....” అంటూ ఆనంతలక్ష్మీ లేచింది బాబును ఎత్తుకుని. వాంఠి చేసుకున్న వ్యక్తి భార్య భయపడిపోయి తువ్వాలు తీసి - ఆనందరావు తలను తుడిచింది. ఆనందరావు ఏడుపు ముఖం పెట్టాడు. ఆమె ఆనందరావుని తీసుకెళ్ళి - నీళ్ళతో తలకడిగి డెట్టాలుతో తుడిచింది.

“అసలంతకీ ఈ కంపెమిటి? డ్రైవర్ గారూ బస్సావండీ.... కొంపతీసి బస్సులో ఏదన్నా శవం ఉందేమో?” అన్న సందేహాన్ని వ్యక్తం చేసారందరూ. ఎక్కడా ఏం లేదు. బేగీలు తనిఖీ చేసారు.

బిగ్షాపర్లోంచి మొన్న ప్రదక్షణలు చేసి ఆరెయ్యకుండా ఆనంతలక్ష్మీ దాచిన తడి చీర కంపు అది! ఆనందరావుకీ కడుపులో తిప్పింది. “ఏమండీ! ఇండాకట్టుంచీ గోలచేస్తోంటే పట్టించుకోరం? ఆ చీరవతలకి విసిరేయండి!” అన్నారందరూ కోపంగా ముక్కులూ... నోళ్ళూ మూసుకుంటూ.

విధిలేక చీర - చీరతో ఓ తువ్వాలు కిటికీలోంచి విసిరేసింది ఆనంతలక్ష్మీ.

ఇంటికొచ్చాక - కొన్నాళ్ళ తరువాత

“ఏమండీ! మీకో శుభవార్త” అంది ఆనంతలక్ష్మీ.

“ఏంటది?”

“మీకు బాబో.... పాపో.. త్వరలో” సిగ్గుతో వంకలు తిరుగుతూ అంది.

ఆనందరావు ఆనందపడిన వాడల్లా ఆగిపోయి “ఇదిగోలక్ష్మీ! తిరుపతిలో మళ్ళీ ఏం మొక్కుకోలేదు కదా!” అన్నాడు కంగారు పడిపోతూ.